

# फतेहगढ़



# पुलिस

## शहर से गांव तक पुलिस रही अलर्ट

फतेहगढ़, संवाददाता। जुमे को कई शहरों में हुई हिंसा की घटना को देखते हुए अपने जिले में भी पुलिस पूरी तरह से अलर्ट है। शहर से लेकर देहात तक कड़ी निगरानी की जा रही है।

रविवार को पुलिस की टीम ने जहां ग्रामीण क्षेत्रों में बैठकर की तो वही रूट मार्च कर लोगों को सुरक्षा का भरोसा दिया। शहर और ग्रामीण क्षेत्र के प्रमुख स्थानों पर पुलिस का पहरा रहा। जोनल की टीम भी पूरी तरह से अलर्ट रही। पुलिस अधीक्षक के निर्देशन में थानेदार भी अपने-अपने क्षेत्रों की निगरानी में रहे। सोशल मीडिया पर भी नजर रखी जा रही है। रविवार को खईपुर चिनहट गांव में सीओ कायमगंज की मौजूदगी में ग्रामीणों के साथ बैठक हुई। इसमें



इकलहरा गांव में सीओ की देखरेख में हो रहा रूट मार्च।

ग्रामीणों को सुरक्षा का भरोसा दिया गया।

कहा गया कि गांव में कोई अफवाह फैलाने का काम करे तो पुलिस को तुरंत खबर दें। कोई संदिग्ध व्यक्ति बाहर से आया हो तो इसके बारे में भी बताएं। सीओ ने ग्रामीणों को सुरक्षा का भरोसा दिया। इसके बाद पुलिस की टीम

ने इकलहरा गांव में रूट मार्च किया लोगों से संवाद स्थापित किया। पूछा कि उन्हें किसी तरह की कोई दिक्कत तो नहीं है। यदि कोई समस्या हो तो बताएं। सीओ ने बताया कि सुरक्षा को लेकर रूट मार्च किया गया है। ग्रामीणों से जानकारी भी की गई है। पुलिस पूरे क्षेत्र में निगरानी कर रही है।

## मीडिया सेल

# फतेहगढ़



# पुलिस

## महिलाओं के सम्मान के प्रति किया जागरूक

फर्रुखाबाद। महिलाओं के सम्मान के प्रति जागरूक किया गया। जिले भर में थाना क्षेत्रों में महिला पुलिस बल ने महिलाओं को उनके अधिकार बताएं और सुरक्षा का भरोसा दिया। किस नंबर पर किस तरह से शिकायत करनी है इसको लेकर भी जानकारी दी गई। कहा गया कि घर से निकलने में किसी तरह की घबराहट न करें कहीं कोई समस्या हो तो उस बारे में पुलिस को जानकारी दें।

## मीडिया सेल

# फतेहगढ़



# पुलिस

## युवक को गोली मारने में बीज विक्रेता का पुत्र गिरफ्तार, तमंचा बरामद

जासं, फर्रुखाबाद : चार दिन पहले गंगा नहा रहे युवक को गोली मारकर घायल कर दिया गया था। पुलिस ने आरोपित बीज विक्रेता के पुत्र को गिरफ्तार कर लिया। उसके पास से घटना में प्रयुक्त तमंचा भी बरामद किया गया। मुकदमे में आरोपित बीज विक्रेता व अन्य स्वजन के खिलाफ जांच अभी जारी है। गांव माधौपुर निवासी सुमित यादव नौ जून को भैरव घाट के सामने गंगा नहा रहे थे। तभी उन्हें गोली मारकर घायल कर दिया गया था। उनके भाई रोहन यादव ने

गांव गढ़ की मढ़ैया निवासी बीज विक्रेता अरविंद कुशवाहा, उनके पुत्र गोलू उर्फ सचिन आदि के खिलाफ मुकदमा दर्ज कराया था। पुलिस ने आरोपित गोलू उर्फ सचिन कुशवाहा को गिरफ्तार कर लिया। उसके पास से घटना में प्रयुक्त 315 बॉर का तमंचा व खोखा भी बरामद हुआ। कोतवाली प्रभारी विनोद कुमार शुक्ल ने बताया कि गोलू को न्यायालय के आदेश पर जेल भेज दिया गया। अन्य स्वजन के खिलाफ जांच जारी है।

## मीडिया सेल

